

IIT और IIM के संयुक्त कोर्स की दूसरी बैच शुरू, 54 प्रतिभागियों में 89 फीसदी कामकाजी

भास्कर संवाददाता | इंदौर

आईआईटी और आईआईएम इंदौर के संयुक्त पाठ्यक्रम मास्टर इन डाटा साइंस एंड मैनेजमेंट की दूसरी बैच की शुरुआत हुई। इसमें 54 प्रतिभागी शामिल हुए हैं, जिसमें से 89% प्रतिभागी कामकाजी लोग हैं। इस बैच में आईटी, कंस्ट्रक्शन, मैनुफैक्चरिंग, बीएफएसआई, एनालिटिक्स सहित अन्य कार्यक्षेत्र से जुड़े प्रतिभागी हैं। सभी प्रतिभागियों का औसत कार्य अनुभव 4 साल का है। इस मौके पर आईआईएम के निदेशक प्रोफेसर

हिमांशु राय कहा कि आज जो डाटा उपलब्ध है ऐसे में इस डाटा को सही तरीके से समझना, निर्णय लेना और आपस में समन्वय स्थापित करना जरूरत बन गई है।

आईआईटी के निदेशक प्रोफेसर सुहास जोशी ने कहा कि इस प्रोग्राम के माध्यम से प्रतिभागी डाटा एनालिटिक्स और प्रबंधन को गहराई से समझ सकेंगे। इस दौरान आईआईटी के प्रोग्राम कोऑर्डिनेटर प्रोफेसर परिमल कर और आईआईएम के प्रोग्राम कोऑर्डिनेटर प्रोफेसर अमित वत्स भी मौजूद थे।

कार्य क्षमता बढ़ाने के लिए विद्यार्थियों को सिखाए गुर

इंदौर | आईआईटी में छात्रों के लिए तनाव से लड़ने और कार्यक्षमता बढ़ाने के लिए एक कार्यक्रम आयोजित किया गया। इसमें बेंगलुरु के रमैया इंस्टिट्यूट ऑफ मैनेजमेंट से आई एसोसिएट प्रोफेसर डॉ मेघना वर्मा ने गुर सिखाए। उन्होंने कहा कि तनावपूर्ण स्थिति में सोच-समझकर काम लें और रियेक्ट करने की जगह रेस्पॉन्ड करें। कार्यक्रम में 100 छात्र व अध्यापक शामिल हुए।